



നമ്പർ : KITE/2023/1562 (43)

തീയതി : 28.10.2023

സർക്കുലർ

വിഷയം :- കൈറ്റ് - ഫൈടെക് സ്കൂൾ പദ്ധതി - മികച്ച രീതിയിൽ പ്രവർത്തനങ്ങൾ നടപ്പിലാക്കുന്ന ലിറ്റിൽ കൈറ്റ്സ് യൂണിറ്റുകൾക്ക് അവാർഡ് നൽകുന്നത് സംബന്ധിച്ച നിർദ്ദേശങ്ങൾ പുറപ്പെടുവിക്കുന്നു.

സൂചന:- സ.ഉ (സാധാ) നം.361/2018/പൊ.വി. തീയതി 20.01.2018


സംസ്ഥാനത്തെ വിദ്യാലയങ്ങളിൽ നടപ്പാക്കിവരുന്ന ലിറ്റിൽ കൈറ്റ്സ് പദ്ധതിയിൽ ഉൾപ്പെട്ട 2174 യൂണിറ്റുകളിൽ 1.8 ലക്ഷം വിദ്യാർത്ഥികൾ അംഗങ്ങളാണ്. സംസ്ഥാനത്ത് ഏറ്റവും മികച്ച രീതിയിൽ ലിറ്റിൽ കൈറ്റ്സ് പ്രവർത്തനങ്ങൾ നടത്തുന്ന യൂണിറ്റുകൾക്ക് പുരസ്കാരം നൽകണമെന്ന് സൂചനയിലെ സർക്കാർ ഉത്തരവിൽ നിർദ്ദേശിച്ചിട്ടുണ്ട്. സംസ്ഥാനത്തെ മികച്ച ലിറ്റിൽ കൈറ്റ്സ് യൂണിറ്റുകൾക്ക് ക്യാഷ് അവാർഡും പ്രശസ്തിപത്രവും നൽകണമെന്ന് ബഹു. പൊതുവിദ്യാഭ്യാസ വകുപ്പ് മന്ത്രി പ്രഖ്യാപിച്ചിട്ടുണ്ട്. ഇതിന്റെ അടിസ്ഥാനത്തിൽ 2023-24 അധ്യയനവർഷത്തിൽ പ്രവർത്തിക്കുന്ന മൂന്ന് ബാച്ചുകളുടെയും (8, 9, 10 ക്ലാസുകൾ) പ്രവർത്തനത്തെ അടിസ്ഥാനമാക്കി 'ലിറ്റിൽ കൈറ്റ്സ് അവാർഡ്- 2023' നൽകുന്നതിന് തീരുമാനിച്ചിരിക്കുന്നു. സംസ്ഥാന തലത്തിൽ ഒന്നും രണ്ടും മൂന്നും സ്ഥാനത്തെത്തുന്ന സ്കൂളുകൾക്ക് യഥാക്രമം 2,00,000/-, 1,50,000/-, 1,00,000/- രൂപയും പ്രശസ്തി പത്രവും ജില്ലാ തലത്തിൽ ഒന്നും രണ്ടും മൂന്നും സ്ഥാനത്തെത്തുന്ന സ്കൂളുകൾക്ക് യഥാക്രമം 30,000/-, 25,000/-, 15,000/- രൂപയും പ്രശസ്തി പത്രവും അവാർഡായി നൽകുന്നതാണ്. ലിറ്റിൽ കൈറ്റ്സ് അവാർഡ് നിർണ്ണയിക്കുന്നത് സംബന്ധിച്ച് താഴെപ്പറയുന്ന നിർദ്ദേശങ്ങൾ പുറപ്പെടുവിക്കുന്നു:

1. 2023-24 അധ്യയന വർഷത്തിൽ ലിറ്റിൽ കൈറ്റ്സ് മൂന്ന് ബാച്ചുകളും (2021-24, 2022-25, 2023-26) പ്രവർത്തിക്കുന്ന വിദ്യാലയങ്ങൾക്ക് അവാർഡിന് അപേക്ഷിക്കാവുന്നതാണ്.
2. 2023 നവംബർ 25-നകം അനുബന്ധമായി ചേർത്തിരിക്കുന്ന ഫോർമാറ്റിൽ പ്രഥമാധ്യാപിക/പ്രഥമാധ്യാപകൻ സാക്ഷ്യപ്പെടുത്തിയ അപേക്ഷ കൈറ്റിന്റെ അതത് ജില്ലാ ഓഫീസിൽ നൽകേണ്ടതാണ്.
3. അപേക്ഷയിൽ പ്രസ്താവിച്ചിരിക്കുന്ന കാര്യങ്ങൾക്ക് ഉപോൽബലകമായ അനുബന്ധരേഖകളും ഫോട്ടോഗ്രാഫുകളും ഡിജിറ്റൽ രൂപത്തിൽ (സി.ഡി.-യിലാക്കി) അപേക്ഷയോടൊപ്പം (അപേക്ഷാ ഫാറത്തിലെ ചോദ്യനമ്പറിൽ പ്രത്യേകം ഫോൾഡറുകളിൽ) നൽകേണ്ടതാണ്.

4. അപേക്ഷയുടെ അടിസ്ഥാനത്തിൽ ആവശ്യമെന്നു തോന്നുന്നപക്ഷം ജില്ലാ - സംസ്ഥാന ജൂറി അംഗങ്ങൾ വിദ്യാലയം സന്ദർശിക്കുന്നതാണ്. ജൂറി അംഗങ്ങൾക്ക് പരിശോധനയ്ക്കുള്ള സൗകര്യങ്ങൾ അതത് സ്കൂൾ അധികൃതർ ഒരുക്കേണ്ടതാണ്.
5. ജൂറി അംഗങ്ങളുടെ തീരുമാനം അന്തിമമായിരിക്കും.
6. അവാർഡ് നിർണ്ണയം താഴെപ്പറയുന്ന മാനദണ്ഡങ്ങളെ അടിസ്ഥാനമാക്കിയായിരിക്കും:

- i. ലിറ്റിൽ കൈറ്റ്സ് യൂണിറ്റുകളുടെ ദൈനംദിന പ്രവർത്തനങ്ങൾ
- ii. ലിറ്റിൽ കൈറ്റ്സ് യൂണിറ്റുകളുടെ തനത് പ്രവർത്തനങ്ങളും ഐ സി ടി മേഖലയിലെ സാമൂഹ്യ ഇടപെടലും
- iii. ലിറ്റിൽ കൈറ്റ്സ് അംഗങ്ങളല്ലാത്ത വിദ്യാർത്ഥികൾക്കുള്ള പരിശീലനം
- iv. പ്രവർത്തനങ്ങളുടെ ഡോക്യുമെന്റേഷൻ
- v. സ്കൂൾവികി അപ്ഡേഷൻ
- vi. ക്യാമ്പുകളിലെ പങ്കാളിത്തം
- vii. ഡിജിറ്റൽ മാഗസിൻ
- viii. വിക്ടേഴ്സ് ചാനൽ വ്യാപനം, ന്യൂസ് തയ്യാറാക്കൽ,
- ix. അംഗങ്ങളുടെ വ്യക്തിഗത പ്രകടനങ്ങൾ
- x. ഹൈടെക് ക്ലാസ്റ്ററുകളുടെ പരിപാലനം
- xi. സ്കൂളിലെ മറ്റു പ്രവർത്തനങ്ങളിൽ യൂണിറ്റിന്റെ ഇടപെടൽ
- xii. ലിറ്റിൽ കൈറ്റ്സ് യൂണിറ്റുകളുടെ പ്രവർത്തനത്തിൽ പിടിഎ/എസ്എംസി തുടങ്ങിയ സംവിധാനങ്ങളുടെ പിന്തുണ
- xiii. മറ്റുള്ളവ

അവാർഡിന് അപേക്ഷിക്കുന്ന സ്കൂളുകൾ മേൽ നിർദ്ദേശങ്ങൾ പാലിച്ച് നിശ്ചിത തീയതിക്കകം അപേക്ഷ സമർപ്പിക്കേണ്ടതും പകർപ്പ് വിദ്യാലയങ്ങളിൽ സൂക്ഷിക്കേണ്ടതുമാണ്.



കെ. അൻവർ സാദത്ത്  
ചീഫ് എക്സിക്യൂട്ടീവ് ഓഫീസർ

ലിറ്റിൽ കൈറ്റ്സ് യൂണിറ്റ് അനുവദിച്ച എല്ലാ സർക്കാർ, എയ്ഡഡ് ഹൈസ്കൂൾ പ്രഥമാധ്യാപകർക്കും (ജില്ലാ കോ-ഓർഡിനേറ്റർ മുഖേന)

പകർപ്പ്:

പൊതുവിദ്യാഭ്യാസ ഡയറക്ടറുടെ അറിവിലേക്ക്  
എല്ലാ വിദ്യാഭ്യാസ ഉപഡയറക്ടർ/  
ജില്ലാ വിദ്യാഭ്യാസ ഓഫീസർമാർക്കും - ജില്ലാ കോ-ഓർഡിനേറ്റർ മുഖേന  
അക്കാഡമിക്, അക്കൗണ്ടന്റ് വിഭാഗം, കൈറ്റ്  
എല്ലാ ഡി.സി., എം.ടി.സി., എം.ടി.മാർക്കും